

№9 Абыкадыр Орозбеков атындағы  
ортос мектебинин 28.08.2022-ж  
педагогикалық кеңешмесинде  
караптап бекитилген

Макулданышылды  
№9 Абыкадыр Орозбеков атындағы орто  
мектебинин кесиптик бирлигинин  
**ПРОФКОМ**  
терайымы: R. Боркошева  
05.09.2022-жыл



Бекітімін  
№9 Абыкадыр Орозбеков  
атындағы орто  
мектебинин директору  
А. Абдикаримова

05.09.2022-жыл

## №9 Абыкадыр Орозбеков атындағы орто мектебинин Көзөмөлчүлүк кеңеши жөнүндө Жобо

### 1. Жалпы жоболор

- 1.1. Көзөмөлчүлүк кеңеши (мындан ары - Кеңеш) - юридикалық статуска ээ эмес, ушул жободо белгиленген тартилте түзүлүүчү, жарандарга социалдық кызмат көрсөтүүлөрдү берүүчү №9 Абыкадыр Орозбеков атындағы орто мектебинде төң башкаруу ту орган.
- 1.2. Кеңеш жөнүндөгү жобо Кыргыз Республикасынын Конституциясы жана Көзөмөлчүлүк кеңеши жөнүндөгү 2014-жылдын 30-майы № 81 мыйзамынын негизинде түзүлдү.

### 2. Кеңеш жөнүндө негизги жоболор

- 2.1. Кеңеш мектепте түзүлүшү жана башкаруу органынын иш-милдеттерин ушул Жободо белгиленген компетенцияларынын алкактарында жүзөгө ашырышы мүмкүн.
- 2.2. Мектеп ушул белгиленген шарттарда жана тартилте кеңештерди түзүүгө укуктуу.
- 2.3. Мектепте бир гана Кеңеш аракеттенет.
- 2.4. Кеңеш өз ишин мамлекеттик органдардын, жергиликтүү өз алдынча башкаруу органдарынын жана жарандык коомдун уюмдарынын өкүлдөрүнүн анын ишине ыктыярдуу жана акысыз катышуу принциптеринде туруктуу негизде жүзөгө ашырат.

### 3. Кеңештин максаты жана милдеттери

- 3.1. Кеңештин максаты кызмат көрсөтүүлөрдү берүүнүн сапатын, социалдық чөйрөдөгү мектептин ишинин айкындыгын жана бюджеттик эмес каражаттарды пайдалануунун натыйжалуулугун жогорулатууга көмөктөшүү болуп саналат.

3.2. Томонкүлор Кеңештин милдеттери болуп саналат:

- мектеп ишин натыйжалуу уюштуруу үчүн шарттарды түзүүгө көмөктөшүү;
- мектептин уставдык максаттарына жана милдеттерине жетүүсүнө көмөктөшүү;
- мамлекеттик органдардын, жергиликтүү өз алдынча башкаруу органдарынын жарандык коомдук уюмдар менен, ошондой эле эл аралык уюмдар менен натыйжалуу өз ара аракеттенүүсүнө көмөктөшүү;
- мектепке Кыргыз Республикасынын мыйзамдарына карама-каршы келбegen каржылоонун кошумча булактарын тартуу.

## **4. Кеңештин ыйгарым укуктары**

### **4.1. Кеңеш:**

- мектептин өнүгүү стратегиясын иштеп чыгууга жана кабыл алууга, ошондой эле социалдык кызмат көрсөтүүлөрдү берүүнүн сапатын жогорулатууга көмөктөштөт;
- 2) мектеп үчүн тартылган бюджеттик эмес каражаттардын сметасынын аткарылышын карайт жана көзөмөлдөйт;
- 3) мектепти өнүктүрүүгө донорлорду (инвесторлорду, меценаттарды) жана Кыргыз Республикасынын мыйзамдарына карама-каршы келбеген башка финансы булактарын издеөнү жана тартууну жүзөгө ашырат.

### **4.2. Кеңеш төмөнкүлөргө укуктуу:**

- мектептин ишин жакшыртуу жана билим берүү, маданият, социалдык коргоо жана саламаттык сактоо жаатындагы ченемдик укуктук актыларды өркүндөтүү боюнча сунуштарды киргизүүгө;
- жыйналыштарга мектептин кызматкерлерин, мамлекеттик органдардын, жергиликтүү өз алдынча башкаруу органдарынын өкүлдөрүн, ошондой эле кызықдар уюмдарды, адистерди жана эксперттерди чакырууга;
- мамлекеттик жана башка мыйзам менен корголуучу жашырын сырға кирген маалыматтарды кошпогондо, мектептин тиешелүү кызмат адамдарынан ишти (анын ичинде бюджеттен тышкары финансы-чарбалык) жүзөгө ашырууга байланыштуу документтерди же башка маалыматтарды суратып алууга;
- зарылдыгына жараша Кеңештин мүчөлөрүнүн ичине туруктуу же убактылуу комиссияларды түзүүгө;
- мектептин ишинин мониторингин жүргүзүү жана баалоо үчүн консультанттарды, аудиторлорду, эксперттерди тартууга жана келишимдик негизде жумушчу топторду түзүүгө;
- фискалдык органдар тарабынан мектепти текшерүүлөрдүн натыйжалары менен таанышууга;
- ыйгарым укуктуу органдарга, алардын кызмат адамдарына, укук коргоо органдарына зарыл чааларды көрүү үчүн табылган тартип бузуулар жөнүндө материалдарды берүүгө;
- мектептин ишинин маселелери боюнча коомдук пикирди иликтөөгө жана жалпылоого, алынган маалыматтарды мекеменин ишин өркүндөтүү максатында пайдаланууга.

### **4.3. Кеңеш төмөнкүлөргө милдеттүү:**

- Кеңештин ишинин бир жылдык планын иштеп чыгууга жана бекитүүгө;
- Кеңеш өз ишин мектеп, ошондой эле жергиликтүү өз алдынча башкаруу органдары жана башка уюмдар менен тыгыз өз ара аракеттенүүдө жүзөгө ашырууга;
- мектептин иши жөнүндө коомчулукка маалымдоого көмөктөшүүгө;
- жалпыга маалымдоо каражаттары жана мектептин веб-сайты аркылуу өз иши, кабыл алынган чечимдери жана алардын аткарылышы жөнүндө коомчулукка маалымдоого;
- берилген социалдык кызмат көрсөтүүлөрдүн натыйжалуулугуна талдоо жүргүзүүгө жана аларды өркүндөтүү боюнча өзүнүн сунуштарын киргизүүгө;
- өз иши жөнүндө ар жылдык отчетторду даярдоого жана жалпыга маалымдоо каражаттары же социалдык чөйрөдөгү мекемелерди уюштуруучулардын расмий веб-сайты аркылуу коомчулукка маалымдоого;

- социалдык чөйрөдөгү мекемелерди каржылоого Кыргыз Республикасынын мыйзамдарына карама-каршы келбegen кошумча булактарды тартууга;
- ыйгарым укуктуу мамлекеттик органдардын талабы боюнча өз иши жөнүндө отчетторду берүүгө.

## **5. Кенешти түзүү жана анын ишин уюштуруу**

5.1. Төмөнкүлөр Кенештин мүчөлөрү боло альшат:

- социалдык чөйрөдөгү мекемелерде же коомдук иште иш тажрыйбасы бар Кыргыз Республикасынын аракетке жөндөмдүү жарандары;
- ишкер чойрөлөрдүн, илимий жана билим берүү уюмдарынын, маданий жана социалдык чөйрө мекемелеринин, өкмөттүк эмес жана эл аралык уюмдардын өкүлдөрү, коммерциялык жана коммерциялык эмес уюмдардын, студенттик жана ата-энелер бирикмелеринин өкүлдөрү.

5.2. Кенеш 15 адамдан ашык эмес санда түзүлөт.

5.3. Социалдык чөйрөдөгү ыйгарым укуктуу мамлекеттик орган, жергиликтүү мамлекеттик администрация, жергиликтүү кенеш мектеп үчүн анын ведомстволук баш ийүүсүндө болгон жана 11 адамдан ашпаган Кенешти тандоо жана түзүү боюнча комиссия (мындан ары - Комиссия) түзөт.

5.4. Комиссиянын курамына мамлекеттик органдардын, жергиликтүү өз алдынча башкаруу органдарынын өкүлдөрү жана ушул берененин 1-бөлүгүндө көрсөтүлгөн башка өкүлдөр кире альшат.

5.5. Комиссия жалпыга маалымдоо каражаттары аркылуу социалдык чөйрөдөгү мекемелерде мектепте Кенеш түзүү жөнүндө кулактандыруу берет же социалдык чөйрөдөгү ыйгарым укуктуу мамлекеттик орган өзүнүн расмий веб-сайтына жайгаштырат.

5.6. Комиссия көзөмөлчүлүк Кенешинин сапаттык курамын тандоону жана түзүүнү жүзөгө ашырат жана ал жергиликтүү мамлекеттик администрациянын, жергиликтүү кенештин жана ведомстволук баш ийүүсүнө жараша социалдык чөйрөдөгү мамлекеттик ыйгарым укуктуу органдын макулдугу менен Комиссиянын чечими менен бекитилет.

5.7. Уюмдардын өкүлдөрү жалпыга маалымдоо каражаттарында мектептин Кенешин түзүү жөнүндө кулактандыруу жарыяланган күндөн тартып 30 күндүн ичинде өз өкүлдөрүн өкүлдөшөт.

5.8. Социалдык чөйрөдөгү ыйгарым укуктуу мамлекеттик орган, жергиликтүү мамлекеттик администрация жана жергиликтүү кенеш сунуштаманы алган учурдан тартып 3 күндүн ичинде ал тарабынан Кенештин мүчөлүгүнө көрсөтүлгөн талапкер боюнча жарандык коомдук уюмга жүйөлүү баш тартуу билдириүүгө укуктуу. Жарандык коомдук уюм бир эле талапкерди кайталап көрсөткөн учурда, Комиссия 3 күндүн ичинде аны Кенештин мүчөлүгүнө бекитүүгө тийиш.

5.9. Кенештин курамынын ыйгарым укуктарынын мөөнөтү аны бекиткен учурдан тартып 3 жылды түзөт. Бир эле адам чексиз жолу Кенештин мүчөсү болууга укуктуу.

5.10. Мектептин уюштуруучулары жана жетекчилери Кенештин мүчөсү боло альшпайт.

5.11. Кенештин мүчөлөрү бир эле убакта мектептин бирден ашык Кенешинин мүчөсү боло альшпайт.

## **6. Кенештин мүчөлөрүнүн укуктары, милдеттери жана жоопкерчиликтери**

6.1. Кенештин мүчөлөрү төмөнкүлөргө укуктуу:

- мектепте өткөрүлүүчү чогулуштарга жана жыйнальштарга байкоочулардын статусунда катышууга;
- Кенеш, жергиликтүү кенеш жана социалдык чөйрөдөгү ыйгарым укуктуу мамлекеттик орган тарабынан түзүлгөн комиссиялардын, жумушчу топтордун иштиринс катышууга;

- Кеңештин төрагасынын жана башка мүчөлөрүнүн ыйгарым укуктарын мөөнөтүнөн мурда токтотууну демилгелөөгө;
- Кыргыз Республикасынын мыйзамдарында жана мектептин уставында каралган башка укуктарга.

#### 6.2. Кеңештин мүчөлөрү төмөнкүлөргө милдеттүү:

- Кеңештин жыйналыштарына келүүгө;
- Кеңештин мүчөсүнүн жүрүм-турум этикасын сактоого;
- Кеңештин чечимдерин аткарууга;
- мыйзамдарда жана мектептин уставында белгиленген башка милдеттерди аткарууга.

6.3. Кеңештин мүчөлөрү өз укуктарын жүзөгө ашырууда жана милдеттерин аткарууда социалдык кызмат көрсөтүүлөрдү алуучу жарандардын кызыкчылыктарында аракеттенүүгө тийиш.

6.4. Кеңештин мүчөлөрү өздөрүнүн аракеттери (аракетсиздиктери) менен келтирилген зыян үчүн мектептин алдында жоопкерчилик тартышат. Мында Кеңештин зыянга алып келген чечимге каршы добуш берген же добуш берүүгө катышпаган мүчөлөрү жоопкерчилик тартышпайт.

6.5. Кеңештин мүчөлөрү ушул Жобону жана башка ченемдик укуктук актылардын ченемдерин бузгандыгы үчүн Кыргыз Республикасынын мыйзамдарында белгиленген тартипте жоопкерчилик тартышат.

## 7. Кеңештин мүчөлөрүнүн ыйгарым укуктарынын токтотулушу

#### 7.1. Кеңештин мүчөсүнүн ыйгарым укуктары төмөнкү учурларда токтотулат:

- ал шайланган мөенет аяктаганда;
- ал өз каалосу боюнча ыйгарым укуктарын токтотуу жөнүндө арыз бергенде;
- Кыргыз Республикасынын чегинен тышкary туруктуу жашоочу жерине чыгып кеткенде;
- ага карата соттун айыптоо өкүмү күчүнө киргендө;
- аны сот тартибинде аракетке жөндөмсүз, ошондой эле дайынсыз жоголду же өлдү деп тааныганды;
- Кеңештин мүчөсүнүн мектепке же Кеңештин беделине зыян келтирген жүрүм-турум этикасын бузганды;
- медициналык корутундуга ылайык ден соолугунун абалы боюнча өз милдеттерин жүзөгө ашырууга мумкүн болбогондо;
- жүйелүү себептерсиз Кеңештин жыйналыштарына катары менен беш жолу келбекенде.

7.2. Кеңештин мүчөлөрүн мөөнөтүнөн мурда бошотуу жөнүндө чечим Кеңештин мүчөлөрүнүн жалпы санынын үчтөн экисинин добушу менен кабыл алат.

7.3. Кеңештин курамындагы бош орунду ээлөө ушул Жобонун 5 бөлүгүндө белгиленген тартипте жүзөгө ашырылат.

## 8. Кеңештин ишин уюштуруу

8.1. Кеңеш өз ишин көз карандысыздык, айкындуулук, коллегиялуулук, ак ниеттүүлүк, мыйзамдуулук принциптеринде жүзөгө ашырат.

8.2. Кеңештин төрагасы ачык добуш берүү менен, Кеңештин мүчөлөрүнүн жалпы санынын көпчүлүгүнүн добушу менен бир жылдык мөөнөткө шайланат.

8.3. Кеңештин төрагасын шайлоого талапкерлер Кеңештин мүчөлөрү тарабынан же болбосо өзүн-өзү көрсөтүү тартибинде көрсөтүлөт.

8.4. Кенештин төрагасынын ыйгарым укуктарынын мөөнөтү ал шайланган күндөн тартып башталат жана жаңы төраганы шайлаган күндүн алдындагы күндө токтолулат.

8.5. Кенештин жаңы төрагасын шайлоо иштеп жаткан төраганын ыйгарым укуктарынын мөөнөтүнүн ақыркы айында өткөрүлөт. Эгерде Кенештин жаңы төрагасын шайлоо ушул беренеде белгиленген мөөнөттө өткөрүлбөй калган учурда, Кенештин иштеп жаткан төрагасы Кенештин жаңы төрагасы шайланганга чейин өз ыйгарым укуктарын жузөгө ашырууну уланта берет.

8.6. Төрага болбогон мезгилде төраганын милдеттерин аткаруу төраганын чечими менен, ал эми мындаи тапшырма берүүгө мүмкүн болбогондо - анын жалпы курамынын көпчүлүгүнүн добушу менен, Кенештин чечими боюнча Кенештин мүчөлөрүнүн бирине жүктөлөт.

#### 8.7. Кенештин төрагасы:

- Кенештин ишин уюштурат, ошондой эле мамлекеттик органдар, жергиликтүү өз алдынча башкаруу органдары жана башка уюмдар менен өз ара мамилелерде Кенештин атынан чыгат;
- жыйнальштарды чакырат, Кенештин жыйнальштарында кароо үчүн киргизилүүчү маселелерди аныктайт;
- Кенештин жыйнальштарында төрагалык кылат;
- Кенешке берилген материалдарды текшерүүнү уюштурат;
- Кенештин ишинин натыйжаларын жалпылоону уюштурат жана анын ишин уюштурууну жакшыртууга багытталган чарапарды кабыл алат;
- мектептин уюштуруучусуна, жергиликтүү мамлекеттик администрацияга, жергиликтүү кенешке жана ведомстволук баш ийүүсүнө жараша социалдык чөйрөдөгү ыйгарым укуктуу мамлекеттик органга Кенештин иши жөнүндө маалымдайт;
- Кенештин чечимдерине ылайык башка иш-милдеттерди аткарат.

8.8. Кенештин төрагасы өз иш-милдеттерин аткарбаган же талаптагыдай аткарбаган учурда анын ыйгарым укуктары Кенештин мүчөлөрүнүн үчтөн экисинен кем эмесинин чечими менен мөөнөтүнөн мурда токтолулушу мүмкүн.

8.9. Кенеш өз курамынан Кенештин катчысын шайлайт.

Катчынын ишин техникалык жактан колдоо үчүн Кенештин чечими боюнча адамдар келишимдик негизде тартылышы мүмкүн.

#### 8.10. Кенештин катчысы:

- Кенештин жыйнальштарын даярдоону камсыз кылат;
- Кенештин мүчөлөрүнө жыйнальшты өткөрүүнүн датасы, убактысы жана орду жөнүндө кабар берет, Кенештин жыйнальштынын протоколун жүргүзөт;
- Кенештеги иш кагаздарын уюштурат жана жүргүзөт, ошондой эле анын чечимдеринин аткарылыш мөөнөттөрүн көзөмөлдөйт;
- Кенештин жана анын төрагасынын тапшырмаларына ылайык башка иш-милдеттерди аткарат.

### 9. Кенештин ишин финансыйлык жактан камсыз кылуу

9.1. Кенеш өз ишин уюштуруу үчүн мыйзамдарга карама-каршы келбegen булактардан финансыйлык жана башка материалдык каражаттарды тартууга укуктуу.

9.2. Кенеш тарабынан тартылган акчалай каражаттарды топтоштуруу үчүн мектептин жетекчиси банкта мекеменин топтоомо эсебин ачат.

9.3. Акчалай каражаттары эсептен Кенештин чечиминин негизинде, анда көрсөтүлгөн дайындуу максаттарга гана алынышы мүмкүн.

9.4. Кеңеш акчалай каражаттарды өз ишин уюштурууга, бирок түшкөн сумманын 2 пайзынан көп эмесин пайдаланууга укуктуу.

9.5. Кеңеш жыл аягында өз иши жөнүндө жалпыга маалымдоо каражаттарында отчет жарыялайт.

## 10. Кеңештин жыйналышы

10.1. Кеңештин биринчи жыйналышын Кеңештин жашы боюнча улуу мүчөсү ачат.

- Кеңештин биринчи жыйналышында ачык добуш берүү менен Кеңештин төрагасы жана катчысы шайланат.

10.2. Кеңештин жыйналышында Кеңештин ар бир мүчөсү бир добушка ээ.

- Кеңештин жыйналышы ага Кеңештин мүчөлөрүнүн жалпы санынын үчтөн экиден кем эмеси катышканда ченемдүү укук болот.
- Кеңештин жыйналышы ачык, кварталына бир жолудан кем эмес өткөрүлөт.
- Кеңештин жыйналыштарын өткөрүүнүн мезгилдүүлүгү Кеңештин жылдык иш планы менен аныкталат.

10.3. Кеңештин мүчөлөрүнүн жалпы санынын үчтөн бириңен кем эмесинин талабы боюнча Кеңештин мүчөлөрү кезексиз жыйналыш чакыруу жөнүндө сунуш киргизүү укугунан ээ.

10.4. Кеңештин мүчөлөрү анын жыйналыштарына жеке өздөрү катышат. Кеңештин жыйналышына катышуу мүмкүнчүлүгү болбогон учурда, Кеңештин мүчөсү күн тартибине киргизилген маселе боюнча өзүнүн пикирин жазуу жүзүндө жөнөтүүгө укуктуу. Көрсөтүлгөн пикир Кеңештин жыйналышында каралууга жатат жана добуш берүүдө эске алынат.

10.5. Кеңештин чечими боюнча анын жыйналышына мамлекеттик органдардын, жергиликтүү өз алдынча башкаруу органдарынын, жалпыга маалымдоо каражаттарынын, илимий, кесиптик бирликтөрдин жана башка уюмдардын өкүлдөрү, ошондой эле мектептин иши жаатында адистешкен экспертер жана башка консультанттар чакырылышы мүмкүн.

10.6. Кеңештин жыйналышы ачык өткөрүлөт, аларга мектептин өкүлдөрү, жарандар, жаарандык коомдун жана жалпыга маалымдоо каражаттарынын өкүлдөрү катыша алышат.

10.7. Кеңештин чечими Кеңештин мүчөлөрүнүн жалпы санынын көпчүлүгүнүн добушу менен кабыл алынат жана протокол менен жол-жоболонот, ага жыйналыштын төрагасынын жана катчысынын колдору коюлат.

Кеңештин мүчөсүнүн өзгөчө пикири жазуу жүзүндө жол-жоболонот жана Кеңештин чечимине тиркелет.

10.8. Кеңештин чечими боюнча тигил же бул маселелер электрондук почта боюнча же Кеңештин расмий веб-сайтын колдонуу жолу менен добуш берүүгө коюлушу мүмкүн. Электрондук почта боюнча же Кеңештин расмий веб-сайтын колдонуу аркылуу добуш берүү жол-жобосу, ошондой эле ушундай ыкмалар менен кабыл алышган чечимдерди протоколдук жол-жоболос Кеңештин уставында аныкталат.

10.9. Эгерде алар Кеңеш тарабынан кабыл алынбаса же бекитилбесе же болбосо белгиленген тартиpte алар менен макулдашылбаса, Кеңештин мүчөсү документтерди, чечимдерди, сунуштамаларды же башка маалыматтарды Кеңештин атынан жарыялоого, мамлекеттик органга же башка адамдарга берүүгө укуксуз.

10.10. Кеңештин иши жөнүндө маалыматтар Кеңештин расмий веб-сайтына жайгаштырылышы мүмкүн, веб-сайт болбогондо жалпыга маалымдоо каражаттарына жарыяланууга тийиш.

## **11. Кеңештин мамлекеттик органдар, социалдык чөйрөдөгү ыйгарым укуктуу мамлекеттик орган, жергиликтүү өз алдынча башкаруу органдары жана башка уюмдар менен өз ара аракеттенүүсү**

11.1. Кеңештин иш планынын көчүрмөсү аны бекиткен күндөн тартып 5 жумушчу күндөн кечиктирбестен, ошондой эле ага ар бир өзгөртүүлөр жана толуктоолор киргизилгенден кийин мектепке, мектептин уюштуруучусуна, ошондой эле жергиликтүү мамлекеттик администрацияга, жергиликтүү кеңешке жана ведомстволук баш ийүүсүнө жараша социалдык чөйрөдөгү ыйгарым укуктуу мамлекеттик органга милдеттүү тартилте жиберилет.

11.2. Мектептин уюштуруучусу, мектеп жетекчиси, жергиликтүү мамлекеттик администрация, жергиликтүү өз алдынча башкаруу органы жана социалдык чөйрөдөгү ыйгарым укуктуу мамлекеттик орган Кеңештин жыйналышынын күн тартибине киргизүү үчүн Кеңештин кароосуна маселелерди киргизүүгө укуктуу.

11.3. Мамлекеттик органдар, социалдык чөйрөдөгү ыйгарым укуктуу мамлекеттик орган, жергиликтүү өз алдынча башкаруу органдары жана алардын мекемелери мамлекеттик же башка мыйзам менен коргулуучу жашыруун сырды түзгөн маалыматтарды кошпогондо. Кеңештин сурооталаптары - боюнча зарыл маалыматтарды берет.

11.4. Кеңештин ишин уюштуруучулук жана материалдык-техникалык жактан камсыз кылуу (Кеңештин жыйналыштары үчүн орун жайды камсыз кылуу, орун жайды талкууланган маселелер боюнча маалымдама-маалыматтык материалдарды көрсөтүү үчүн зарыл техникалык каражаттар менен жабдуу, материалдарды көбөйтүү ж.б.) Кеңеш тарабынан жүзөгө ашырылат.

## **12. Кеңештин ишин токтотуу**

12.1. Кеңеш мектеп кайра уюштурулган учурда өз ишин токтотот.

12.2. Кайра уюштурууда (кошулуу, бөлүнүү, биригүү, бөлүп чыгаруу) социалдык чөйрөдөгү бир мекемеде бир Кеңеш аракеттенет.

## **13. Кеңештердин мүчөлөрүнүн коомдук бирикмеси**

13.1. Өз ишин координациялоо үчүн кеңештер кеңештердин мүчөлөрүнүн коомдук бирикмесине (мындан ары - Бирикме) ыктыярдуу башталышта биригүүгө укуктуу.

13.2. Бирикме юридикалык жак болуп саналат жана мыйзамда белгиленген тартилте түзүлөт.

13.3. Бирикме төмөнкү иш-милдеттерди жүзөгө ашырат:

- Кеңеш үчүн кадрларды даярдоого көмөктөшүүнү;
- кеңештердин милдеттерин жана максаттарын жалпыга маалымдоо каражаттарында пропагандалоону;
- Кеңештин мүчөлөрү жана башка адамдар үчүн укуктук жана башка темаларда дареметти жогорулатуу боюнча коммуникативдик, маалыматтык, консультативдик иш-чараларды өткөрүүнү;

- Кеңешке усулдук жардамдарды көрсөтүүнү;
- көзөмөлчүлөрдү сыйлоонун ар кандай түрлөрүнө көрсөтүүнү;
- мектепте Кеңеш түзүүгө көмөктөшүүнү;
- ушул Жободо, башка ченемдик укуктук актыларда жана Бирикменин уставында каралбаган башка иш-милдеттерди.

13.4. Өз ишин жүзөгө ашыруу үчүн Бирикме мыйзамга карама-каршы келбеген каржылоо булактарын тартууга укуктуу.

#### **14. Бирикменин ишин уюштуруу**

14.1. Бирикмеге жетекчиликти 7ден кем эмес мүчөдөн турган, уюштуруу жыйнальшында шайланган башкармалык жүзөгө ашырат.

14.2. Башкармалыктын мүчөлөрү өз ишин акысыз негизде жүзөгө ашырышат.

14.3. Бирикменин учурдагы иши Бирикме мүчөлөрүнүн ичинен түзүлгөн Бирикменин катчылыгы же келишимдик негизде тартылган адистер тарабынан жүзөгө ашырылат.

#### **15. Бирикменин ишинин айкындыгы жана ачыктыгы**

15.1. Бирикме жыл аягында отчеттук конференция өткөрөт, анда төмөнкүлөр көрсөтүлөт:

- кеңештердин - Бирикме мүчөлөрүнүн иши жөнүндө жыйынтыктоочу отчет;
- кеңештердин ишинин мыкты тажрыйбалары;
- сыйлыкка Кеңештин айырмаланган мүчөлөрүн, көзөмөлчүлүктү өнүктүрүүгө салым кошкон меценаттарды, кайрымдууларды жана башка адамдарды.

15.2. Бирикме жалпыга маалымдоо каражаттарында өз иши жөнүндө отчет жарыялайт.